

Námsskipan

Serbreyt

(Upp til fýra ára undirvísingargongd)



MENTAMÁLARÁÐIÐ

Juni 2016

Innihald

1. Samleiki	3
2. Endamál	3
3. Tímatal	4
4. Innihald (øki)	4
Kjarnaøki.....	4
At hava ávirkan á egin lívskor	4
At skapa sær eitt innihaldsrikt lív	4
At skapa sær eitt virkisfört lív.....	4
Ískoytisøki.....	5
5. Førleikamál	5
Støðisførleikar.....	5
At virða	5
At samskifta	6
At kanna	6
At skapa	6
6. Eftirmeting og próvtøka.....	7
Eftirmetingar	7
Prógy og próvtøkuhættir	7
7. At skipa undirvísing	8
Didaktiskar meginreglur	8
Arbeiðshættir.....	8
Samstarv.....	9
Lívlong læring.....	9
Viðmerking:	9

1. Samleiki

Yvirskipaða málið við serbreytini er at geva ungum við serligum avbjóðingum möguleika at nýta sínar gávur og förleikamenna seg út frá tí stöði, tey eru á. Serbreytin er ætlað teimum, ið eru tarnað at gjøgnumföra miðnám undir vanligum treytum, hóast teir stuðulsmöguleikar, sum eru í vanligu skúlaskipanini.

Sambært § 24 í *ST-sáttmálanum um rættindi fyri einstaklingar, ið bera brek*, hava fólk við breki rætt til javnbjóðis möguleikar í eini innkluderandi útbúgvingarskipan á öllum stigum - og læring fyri lívið. Við stöði í meginregluni um innklusjón eru serbreytir skipaðar og staðsettar í vanligu miðnámsskúlunum.

Serbreyt er eyðkend av, at hon ikki hevur vanligu upptökukròvini og ikki miðar eftir vanligum miðnámsprógví. Undirvísingin byggir á læriætlan, sum er gjörd til einstaka næmingin og tekur stöði í námsskipanini.

2. Endamál

Undirvísingini á serbreytini hevur tríggjar yvirskipaðar tættir, sum saman hava til endamáls at menna sjálvstöðuga lívsförslu, so at næmingurin við lokið skúlaskeið hevur ment förleikar at skapa sær eitt innihaldsríkt og virkisfört lív við ávirkan á eigin lívskor. Serbreytin fevnir um:

1. Förleikar at hava ávirkan á **egin lívskor**
 - kenna egnan tòrv, avmarkingar og förleikar
 - virða onnur og virða aðrar áskoðanir
 - menna förleikar at bera fram egnar áskoðanir
 - kenna rættindi og skyldur í samfelagnum
 - menna förleikar at skipa sín gerandisdag skynsamt
2. Förleikar at skapa sær eitt **innihaldsríkt lív**
 - menna lesi- og skriviförleikar
 - menna samskiftisevni munliga, skrivilga ella á annan hátt
 - fää kunnleika til og menna förleika at nýta fremmandamál
 - menna talfatan og rokniförleikar
 - menna förleikar at skilja og fää innlit í nær- og fjarumhvørvi
 - menna vitan og vanar um rørslu og heilsu
3. Förleikar at skapa sær eitt **virkisfört lív**
 - menna handaligar og yrkisligar förleikar
 - fää kunnleika til og innlit í trygd og trivnað á arbeiðsplássi
 - menna og málrætta virkisförleikar til yrki ella útbúgving

3. Tímatal

Serbreytin er fýra ára breyt, har undirvíst verður umleið 28 undirvísingartímar um vikuna í umleið 40 vikur árliga. Útbúgvingin er skipað við undirvísing, mennandi arbeiðsuppgávum og starvsvenjing. Útbúgvingin og undirvísingartíðin verður lagað til tórvin hjá tí einstaka næminginum.

4. Innihald (øki)

Serbreytin er skipað við stöði í yvirskipaðu tættunum í endamálsorðingini.



Kjarnaøki

Á serbreytini eru trý ymisk kjarnaøki, sum svara til umleið til 1/4 av útbúgvingartíðini hvort. Kjarnaøkini umskarast og virka fyrir ein stóran part saman í undirvísingini:

At hava ávirkan á egin lívskor

er at kenna egnan tórv, avmarkingar og förleikar, kenna rættindi og skyldur í samfelagnum og at virða onnur, menna förleikar at bera fram egnar áskoðanir og at virða aðrar áskoðanir, menna förleikar at skipa gerandisdagin skynsamt.

At skapa sær eitt innihaldsríkt lív

er at menna lesi- og skrififörleikar, menna samskiftisevni munnliga, skriviliga ella á annan hátt, menna talfatan og rokniförleika, fáa kunnleika til og förleika at nýta fremmandamál, menna förleikar at skilja og fáa innilit í nær- og fjarumhvørvi, menna vitan og vanar um rørslu og heilsu.

At skapa sær eitt virkisfört lív

er at menna handaligar og yrkisligar förleikar, fáa kunnleika til og innlit í trygd og trivnað á arbeiðsplássi, menna og málrætta virkisförleikar til ávis yrki ella framhaldandi útbúgving.

Ískoytisøki

Ískoytisøki fevna um áleið 1/4 av breytini. Ískoytisøki eru ætlað at arbeiða víðari við einum ella fleiri kjarnaøkjum ella at menna aðrar viðkomandi fórleikar. Ískoytisøki skulu vera við til at menna fórleikar næmingsins samsvarandi teimum fórleikamálum, ið ásett eru í einstaklingslæriætlanini. Endamálið við ískoytisøkjum er at geva skúlum og útbúgvingarleiðum rúm fyri serligum eyðkennum og arbeiðsháttum og at laga útbúgvingina til einstaka næmingin.

5. Fórleikamál

Á serbreytini taka fórleikamálini stöði í kjarna- og ískoytisøkinum, sum eru grundað á almennu støðisfórleikamálini í fóroystu útbúgvingarskipanini. Á serbreytini vera kjarna- og ískoytisøki ment út frá tí stöði, hvør einstakur næmingur er á.

Støðisfórleikar

Støðisfórleikar eru grundleggjandi fórleikar, sum menniskju vanliga ogna sær tíðliga í lívinum, og sum mugu stimbrast og mennast alt lívið. Fyri summi mugu hesir fórleikar lærast, stimbrast og mennast grundleggjandi. Støðisfórleikar hava avgerandi týdning fyri, at kunnleiki, vitan og fórleikar verða ment í øllum lærugreinum. Støðisfórleikar eru við til at menna sannkenning, virðing, hugflog og evni til støðutakan og sjálvirkni. Undirvísingin skal virka fyri, at næmingurin fær hug og sinni at læra og geva sítt íkast til kjak og loysnir.

Í hesum sambandi eru fýra støðisfórleikar lýstir við atliti at teimum fortreytum, sum eru gallandi fyri serbreytina. Á serbreytini verður dentur lagdur á at menna fórleikarnar:

- at virða
- at samskifta
- at kanna
- at skapa

At virða

At virða er at virka fyri góðari samveru millum menniskju og fyri góðum samanspæli millum menniskju, náttúru og umhvørvi. Virðing fremur tryggleika og trivnað, ið eru fortreytir fyri gagnligari menning. Undirvísingin skal virka fyri, at hvør einstakur næmingur kennir seg sæddan, hoyrdan og virdan. Harumframt skal undirvísingin leggja dent á, at næmingurin sýnir virðing fyri tí umhvørvi og teimum menniskjum, hann er saman við.

Fórleikin at virða miðar á serbreytini eftir, at næmingurin skilir tær ymisku fortreytirnar, ið øll menniskju hava í lívinum, og lærir at virða tørv og sjónarmið hjá øðrum, utan mun til aldur, kyn, húðarlit og lívsáskoðan. Undirvísingin skal leggja dentin á, at næmingurin lærir at virða sín egna tørv og tað nátturutilfeingið, vit øll eru bundin at. Harumframt skal áherðsla leggjast á at læra at virða tær skyldur og tey rættindi, sum fólkaraði byggir á og tær siðvenjur og reglur, sum eru gallandi á arbeiðsmarknaðinum og í samfelagnum annars. Týdningarmikil tåttur í undirvísingin er at læra næmingin at hava virðing fyri, at ymiskar mentanir og samfelög kunnu byggja á onnur virði enn hansara egnu.

At samskifta

At samskifta snýr seg um førleikan at bera fram hugsanir og sjónarmið munnliga, skrivliga ella á annan hátt. At samskifta snýr seg eisini um at lesa, at rokna og at nýta tøknilig amboð, ið tæna samskiftinum millum manna.

Førleikin at bera fram hugsanir og sjónarmið miðar á serbreytini eftir at arbeiða við venjingum í ymiskum samskiftisstöðum, við ymiskum samskiftishættum og hóskandi til høvið.

Førleikin at lesa og skriva er týðandi fortreyt fyrir samskifti og lærðomi í lívinum. Á serbreyt verður dentur lagdur á at menna lesi- og skrifivførleika útfrá tí stöði, næmingurin er á.

Førleikin at rokna miðar á serbreytini eftir at menna rokniførleika til gerandisnýtslu, t.d. talfatan, egin peningaviðurskifti, tíðar- og rúmfatan. At rokna er eisini at hugsa skilvist og loysa vandamál.

Førleikin at nýta tøknilig amboð fevnir á serbreytini um, at menna førleikan at brúka kunningartökni, ið er ein fortreyt fyrir öllum fjarskifti og fyrir summar næmingar ein fortreyt fyrir öllum samskifti. Í undirvísingini verður dentur lagdur á, at næmingurin virðir tær etisku reglurnar, tá ið samskift verður við kunningartökni.

At kanna

At kanna er ein íborin førleiki. At granska er at eygleiða, undrast, finna svar og gera royndir. Gevast skal gætur, at hesir førleikar verða mentir frá lægsta til hægsta stig.

Førleikin at kanna miðar á serbreyt eftir at eggja forvitni næmingsins og stimbra hug og dirvi hansara at seta spurningar og at leita sær ráð og vitan um lívsins viðurskifti. Miðað verður eftir, at næmingurin lærir at leita upp og ogna sær viðkomandi vitan, ið krevst til eina sjálvstøðuga og virkisföra lívsförslu. Við dönum og venjingum verður dentur lagdur á, at næmingurin lærir og mennir førleikan at sökja vitan í bókum, á netinum, í samskifti við onnur og í nærumhvörvinum. Harumframt skal næmingurin læra at virða meginreglurnar fyrir upphavsrætt.

At skapa

Forvitni, spæl og hugflog eru eginleikar, sum serbreytin skal varða um og gera gagn av. At skapa er ein førleiki, ið kann vinnast við lærðomi.

Førleikin at skapa miðar á serbreytini eftir, at næmingurin lærir og mennir førleikarnar at hugsa, tala og skriva sjálvstøðugt, og at menna hugskot og hugmyndarevni síni og at skapa hesi í verki. Næmingurin skal gerast tilvitaður um og eggjast til at líta á egin evni, so hann gerst færur fyrir at skipa gerandisdagin á ein skynsaman og gagnligan hátt. Við atliti at búningarstigi og gávum næmingsins verður arbeitt miðvist við skapandi tilgongdum, sum fremja íblástur og stimbra hugflogið.

6. Eftirmeting og próvtøka

Eftirmetingar

Eftirmeting av førleikamálum verður gjörd við stöði í kjarna- og ískoytisökjunum samsvarandi einstaklingslæriætlan¹. Eftirmetingin av undirvísingin, sum er lögð til rættis til einstaka næmingin, má lagast til samsvarandi. Næmingurin skal eftirmetast hálvárliga við stöði í málunum í einstaklingslæriætlanini. Miðvis og skipað eftirmeting verður skjalfest, har alt virksemi verður greinað í ymisk førleikastig, sum skulu eftirmetast, og so hvort geva möguleika at fara víðari. Grundhugsanin við skipaðari eftirmeting er at kunna skjalprógvu allar førleikar. Fyrsta stigið í skipaðu eftirmetingini er kunnleiki til eitt evni/oki, annað stigið er førleikin at brúka/duga evni/oki og triðja stigið er sjálvbjargni (skapa/evna) í uppgávuni.

Prógv og próvtókuhættir

Hvør einstök lærugongd verður eftirmett við hóskandi og viðurkendari eftirmetingarskipan, sum sigur, hvørjar førleikar næmingurin hevur. Talan skal vera um førleikar innan kjarna- og ískoytisökini. Talan skal vera um í minsta lagi eina skjalprógváða eftirmeting hálvárliga, sum samanlagt geva í minsta lagi átta skjalprógváðar eftirmetingar av lærugongdum, har tvær eru innan hvort kjarnaoki og tvær innan ískoytisoki. Myndilin niðanfyri vísir kravdu kjarna- og ískoytisökini og dömi um möguligt innihald í lærugongdum.

Kjarnaðini Stöðisførleikar (virða, samskifta, kanna, skapa)	Ávirkan á egin lívskor <i>2 próvtókur</i> Skeið í lærugongdini	Innihaldsríkt lív <i>2 próvtókur</i> Skeið í lærugongdini	Virkisfört lív <i>2 próvtókur</i> Skeið í lærugongdini	Ískoytisøki <i>2 próvtókur</i> Skeið í lærugongdini
Lærugongdir ↓	Dömi: Yrki, skúli og gerandisdagur	Dömi: atferð og kropsmál	Dömi: Mál og samskifti	Dömi: Leggja til rættis og föra út í lívið, t.d. ferðir, fundir ella annað
Dömi: Samborgaraskapur	Dömi: fólkaræði og ávirkan			Dömi: Handils- og skrivstovuyrki
Dömi: Sjálvstöðug lívsforsla		Dömi: skipa og menna frítíðarlív		

Frávik frá hesum krövum kann verða givið einstökum næmingum. Næmingar, ið megna at taka einstakar lærugreinir á vanligum miðnámsstigi, fáa sjálvsagt prógv í hesum lærugreinum sambært gallandi reglum, t.d. sum stakgreinaprógv.

Eftir lokið skúlaskeið fær næmingurin eitt serbreytarprógv við skjalprógváðu førleikunum.

¹ Sí frymil til einstaklingslæriætlan

7. At skipa undirvísing

Undirvísingen á serbreytini tekur altíð stöði í teimum fórleikum, ið næmingurin hefur við sær. Undirvísingen byggir á einstaklingslæruætlan, sum er gjörd til einstaka næmingin, og sum leggur dent á sjálvstöðuga lívsförlsu eftir lokið skúlaskeið. Við eini umfatandi og heildarskoðandi undirvísing á serbreytini krevst ein neyv samskipan av skúladegnum. Undirvísingen verður lögð til rættis sum heildarætlan við atliti at kjarnaökjunum og ískoytisókinum. Dómi um at skipa undirvísingina sæst á myndlinum niðanfyri.

Blokk	mánadagur	týsdagur	mikudagur	hósdagur	fríggjadagur
1	Mál og mentan	Yrkisfak	Mál og mentan	Yrkisfak	Rørsla og heilsa
2	Náttúruvísindi	Yrkisfak	Náttúruvísindi	Yrkisfak	Rørsla og heilsa
	<i>Dögurðasteðgur</i>	<i>Dögurðasteðgur</i>	<i>Dögurðasteðgur</i>	<i>Dögurðasteðgur</i>	<i>Dögurðasteðgur</i>
3	Samanspæl	Yrkisfak	Samanspæl	Yrkisfak	

Didaktiskar meginreglur

Í undirvísingini er umráðandi, at kjarna- og ískoytisóki renna saman í eina heild, og at undirvísingen byggir á eina heildarætlan. Fyri at tryggja stigvökstur er neyðugt, at sett verða ávegismál, sum hjálpa næminginum fram móti endaligu málunum. Umráðandi er eisini, at starvsfólkatoymið er tilvitað um fortreytnar hjá einstaka næminginum og tillagar undirvísingina eftir einstaka næminginum. Starvsfólkatoymið fyrireikar og skipar undirvísingina bæði einstaklingslæriætlan og ávegis mál og felags ætlan fyri serbreytina.

Arbeiðshættir

Endamálið við teimum ymsu arbeiðshættunum er at menna ymisku fórleikar t.d. at leita upp og ogna sær viðkomandi vitan, at granska, at arbeiða sjálvstöðugt, at seta sær mál og at arbeiða evnislagað og miðvist, at arbeiða tíðaravmarkað, at samstarva, at samhugsa, at brúka og hugsa vitan í nýggjum hópi, at leggja til rættis og evna til eitt avrik, at brúka ymisk háttalög, at hugsa nýtt og verkseta, at hugsa djúpari og breiðari um ávist evni, umframt at taka á seg ábyrgd og sýna virðing.

Starvsfólkatoymið eigur at grundgeva og lýsa endamálið við ávísum arbeiðshátti við stöði í einstaka næminginum.

Samstarv

Toymissamstarv millum starvsfólkini er neyðugt og bindandi á serbreytini. Samstarvið fevnir um felags fyrireiking av lærugongdum við felags tímum og felags tvørfakligum evnum fyrir soleiðis at geva næmingunum fleiri ymiskar tilgongdir til sama evni.

Toymissamstarv skal gagna næminginum at síggja lærugongdirnar sum partar av storri heild og sum eina brúgv til sjálvstöðuga lívsførslu eftir lokið skúlaskeið. Harumframt skal toymissamstarvið stimbra evnini hjá næminginum at samstarva og síggja samanhingir, sum eru avgerandi, tá ið næmingurin fer undir víðari lestur ella út á arbeiðsmarknaðin.

Lívlong læring

Umráðandi er, at næmingurin gerst tilvitaður um samfelagsliga og persónliga týdningin av tí menniskjalyga og samfelagslyga tilfeingi, útbúgving er. Tí skulu næmingar eggjast til at umhugsa sína egnu framtíð og seta sær persónlig mál, har starvsfólkatoymið leggur lag á og skapar umstöður, sum stimbra hugin til at læra nýtt alt lívið.

Viðmerking

Broytt í februar 2023. Hesin setningur strikaður úr Samleikanum á s.3: *Serbreyt á miðnámi er ætlað ungum eftir loknan fólkaskúla og upp til 25 ára aldur.*